

# दैनिक जागरण

मथुरा, शुक्रवार  
21 नवंबर, 2008  
मार्गशीर्ष कृष्ण 9 सं 2065

मथुरा, 21 नवंबर 2008

3

## ब्रज के विकास को उतरा लालू का लाल

कोसीकलां कार्यालय: रेल मंत्री लालू प्रसाद यादव के पुत्र तेजप्रताप यादव को ब्रज से प्रेम हो गया है। इसी लालक के चलते उन्होंने वृन्दावनी फाउंडेशन की स्थापना कर ब्रज की धरोहरों को संजोए रखने का वीणा उठाया है। काम की शुरुआत खायास के गोविन्द कुण्ड से की गई है। तेजप्रताप यादव को ब्रज से पहली ही नजर में प्रेम हो गया था। उन्होंने इसको राष्ट्रीय धरोहर घोषित करने के प्रयास भी तेज कर दिए हैं। ब्रज विकास के लिए लिए उन्होंने वृन्दावनी



फाउंडेशन की स्थापना भी की है। जिसके माध्यम से ब्रज में विकास की गंगा बहाने का भी वे स्वप्न देखते हैं। ब्रज संरक्षण के प्रति कदम बढ़ते हुए उन्होंने गांव खायास में गोविन्द कुण्ड का जीर्णोद्धार का कार्य शुरू कराया। जिसके बाद उन्होंने बरसाना में सामाजिक कार्यकर्ता लक्ष्मण प्रसाद शर्मा के रासकुंज स्थित कार्यालय पर फाउंडेशन के कार्यकर्ताओं के साथ बैठक की। जिसमें उन्होंने कहा कि ब्रज चौरासी कोस में हमारी सांस्कृतिक परंपरा जुड़ी हुई है। इस अनमोल धरोहर को शीघ्र ही संरक्षित नहीं किया गया तो भगवान कृष्ण एवं राधाजी से जुड़े स्थल समाप्त हो जाएंगे। उन्होंने बताया कि वृन्दावनी फाउंडेशन ब्रज में तीला स्थलियों, पर्यावरण व संस्कृति के संरक्षण व संवर्धन के लिए कार्य करेगा। सबसे पहले ब्रज के उपेक्षित पड़े करीब एक हजार प्राचीन कुण्डों का जीर्णोद्धार का कार्य किया जाएगा। श्री यादव ने बताया कि गोविन्द कुण्ड के बाद नन्दगांव के उद्धव कुण्ड, बरसाना के प्रिया कुण्ड, गोवर्धन के गुलाल कुण्ड, गोकुल में गोपी कुण्ड, ब्रजवारी के बिछोर कुण्ड का जीर्णोद्धार कार्य होगा। फाउंडेशन के उपाध्यक्ष धनंजय कुमार ने पहाड़ों के खनन पर चिंता जताई। इस दौरान कार्यक्रम में संयोजक अनिल कुमार सिंह, महासचिव एएम शास्त्री, लक्ष्मण प्रसाद शर्मा, श्रीवास संत, सचिन शर्मा, अरविंद पटेल आदि समेत दर्जनों कार्यकर्ता एवं ग्रामीण मौजूद थे।